



TRIBUNAL GHAL TALBIET ZGHAR

**GUDIKATUR DR.
JOSEPH S. REFALO**

Seduta ta' l-24 ta' Marzu, 2006

Talba Numru. 958/2004

**Alfred Sant
vs
Marie Louise Vella**

It-Tribunal,

Ra l-avviz fl-ismijiet premessi prezentat fis-6 ta' Mejju, 2004, fejn intalab il-hlas ta' erba' mija u hamsin lira Maltija (Lm450.00), danni kkagunati f'incident stradali li sehh fil-21 ta' frar, 2004, fl-inkrocju bejn Triq Sliema u Rue D'Argens, Gzira, bejn LOV-115 misjuqa mill-konvenuta u l-HAO-265 misjuqa mill-attur. L-incident sehh billi l-konvenuta harget meta t-traffic light kien ahmar. Id-danni ghal erba' mija u hamsin lira Maltija (Lm450.00) (Dok.A u B). Tintalab dikjarazzjoni li l-konvenuta kienet responsabbli ghall-incident, ammontanti ghall danni ta' erba' mija u hamsin lira maltija (Lm450.00) u kundanna sabiex thallas l-istess.

Bl-ispejjez komprizi dawk tal-ittra ufficjali prezentata kontestwalment a tenur tal-Kap.104 kif ukoll l-ispejjez legali ammontanti ghal disgha u ghoxrin lira u hamsin centezmu (Lm29.50), Dok.C u D.

Bl-imghax minn notifika ta' dan l-avviz sad-data tal-pagament effettiv.

Ra r-risposta tal-konvenuta prezentata fit-18 ta' Mejju, 2004, fejn intqal :

i. Illi l-incident tat-traffiku in kwistjoni ma garax tort tal-konvenuta izda gara unikament htija ta' l-attur.

ii. Ghalhekk ma hemmx danni x'jigu likwidati favur l-attur. Fi kwalunkwe kaz u bla pregudizzju ghall-premess, l-attur ghandu jgib il-prova tad-danni skond il-ligi.

iii. Inltre ma hemmx lok ghall kundanna tal-konvenuta ghall-hlas ta' danni favur l-attur.

iv. Salvi eccezzjonijiet ohra permessi mil-ligi u bl-ispejjez kontra l-attur.

Semgha x-xhieda ta' Alfred Sant, Andrew Pisani, Tony Montesin, Marie Louise Vella, PS 177 Anthony Armeni u WPC 248 Kimberley Hili. Ha konjizzjoni tad-dokumenti esebiti u tac-cirkostanzi kollha tal-kaz. Semgha lid-difensuri tal-partijiet jittrattaw il-kaz.

Ikkunsidra :

1. Il-kaz jirrigwarda kollizzjoni li sehhet fil-21 ta' Frar, 2004, fl-inkrocju bejn Triq Sliema u Rue D'Argens, Gzira. Il-vetturi involuti fil-kollizzjoni kienu dik bin-numru LOU-115 misjuqa mill-konvenuta u l-vettura HAO-265 misjuqa mill-attur.

2. Mir-road accident report esebit a fol 19 sa 22 tal-process, l-attur stqarr illi kien ghaddej f'Rue D'Argens sejjer fid-direzzjoni tal-lmsida u t-traffic lights kienu amber biex jaqleb ghal ahdar u ghalhekk baqa ghaddej, meta l-vettura tal-koveuta harget mi fuq ix-xellug tieghu u dahlet fih. Il-konvenuta tghid illi kienet qed taqsam Rue D'Argens biex tmur fid-direzzjoni tal-Kappara meta d-dwal kienu hodor u l-vettura tal-attur mil-lemin taghha baqa diehla fiha. Hi tghid illi meta kellmet lill-attur dan qalilha « hallini ghax ghandi hija qieghed imut l-isptar ».

3. Fid-deposizzjoni tieghu l-attur sostna dak li kien qal fir-rapport. Il-vettura tal-attur kellha danni fuq il-mudguard u l-bieba tad-driver. Skond l-attur kien avvicinah certu Andrew Pisani li ma jafx min hu u li qallu li lill-konvenuta ra gejjja s-suq u li baqa skantat kif harget bid-dawl ahmar.

4. L-istess Andrew Pisani kien specifiku meta qal li ra lill-konvenuta hirga minn fuq id-dwal li kienu horor. Sarlu kontro ezami serrat, pero' hu rega sostna li ra hirga fuq l-ahmar. It-Tribunal huwa konvint mid-deposizzjoni ta' l-istess Pisani u din ghandha piz kbir fil-kaz in kwistjoni.

5. Il-konvenuta Marie Louise Vella tinsisti illi mxiet biss meta d-dawl kien ahdar. Il-konvenuta spjegat li l-hsara taghha kienet fuq quddiem in-naha tal-lemin, anzi tajt illi kellha quddiem kollu milqut.

6. Ghalhekk mil-valutazzjoni tax-xhieda mismugha t-Tribunal huwa tal-fehma illi hemm ix-xhieda ta' Pisani li timmilita favur l-attur, kif ukoll il-fatt illi d-danni reportati fil-vettura ta' l-istess attur kienu fuq ix-xellug fil-bieba ta' quddiem. Dana kollu jghati x'jifhem lit-Tribunal, illi tassew il-konvenuta ghaddiet meta d-dawl kien ghadu ahmar u ghalhekk ghandha tigi ritenuta unikament responsabbli ghal l-eventwali kollizzjoni.

7. Dwar id-danni dawn jirrizultaw pruvati mid-Dok A sa Dok C fl-ammont mitlub.

Ghaldaqstant it-Tribunal qed jilqa' t-talba attrici, jiddikjara lill -konvenuta unikament responsabbli ghall-incident li sehh u jikkundanha thallas lill-atturi s-somma ta' erba' mija u hamsin lira maltija (Lm450.00) bl-imghax legali dekoribbli mil-14 ta' Mejju, 2004.

L-ispejjez ta' dina l-istanza, komprizi dawk tal-ittra ufficjali prezentata kontestwalment a tenur tal-Kap.104 kif ukoll l-ispejjez legali ammontanti ghal disgha u ghoxrin lira u hamsin centezmu (Lm29.50), ghandhom jigu sopportati mill-konvenuta.

Kopja Informali ta' Sentenza

< Sentenza Finali >

-----TMIEM-----